



# எதற்கெடுத்தாலும் தி.மு.க. - தி.மு.க. எனக் கதறும் முதலமைச்சர் விஜய்!

தாராபுரம் பிரச்சாரக் கூட்டத்தில் சட்டமன்ற எதிர்க்கட்சித் தலைவர் உதயநிதி ஸ்டாலின் பேச்சு...

## முதல் பக்கத் தொடர்ச்சி!

சென்று. அவர்களுக்கே திரும்பவும் வாய்ப்புக் கொடுத்து மீண்டும் உங்களிடத்தில் ஒப்படைத்திருக்கிறார்கள் என்றால், தாராபுரம் மக்கள், குறிப்பாக நத்தம்பாளையம் மக்கள் நீங்கள் மீண்டும் ஏமாந்து, அ.தி.மு.க.வில் போட்டியிட்ட அந்த வேட்பாளருக்கு வாக்களிப்பீர்கள் என்று நம்பி, உங்களிடம் வந்திருக்கிறார். அந்தத் தவறை மீண்டும் செய்வீர்களா?

நீங்கள் இப்போது இருக்கக்கூடிய ஆளுங்கட்சி வேட்பாளர், அவர்களுக்குத்தான் ஏற்கனவே நீங்கள் வாக்களித்தீர்கள். அவருக்கு வாக்களித்தீர்கள் என்றால், அவர்கள் சட்டமன்றத்தில் உங்களுக்காகக் குரல் கொடுப்பார்கள் என்று நினைக்கிறீர்களா?

நீங்கள் எல்லாம் இப்போது 'பிக்பாஸ்' பார்க்க ஆரம்பித்துவிட்டீர்களா? இந்த பிக்பாஸுக்கு முன்னால் ஒரு 'பிக்பாஸ்' நடந்தது. தெரியுமா உங்களுக்கு? 40 நாங்கள் சட்டமன்றம் நடந்தது. நாங்களெல்லாம் எவ்வளவு கஷ்டப்பட்டோம் தெரியுமா?

**முதல்வர் விஜய் மக்கள் பிரச்சினைகளை பேசியதாகச் சரித்திரமே கிடையாது!**

சட்டமன்றத்தில், சட்டமன்ற உறுப்பினர்கள் தங்கள் தொகுதிப் பிரச்சனையைப் பற்றிப் பேசுவார்கள். எங்கள் தொகுதியில் சாலை வசதி இல்லை, குடிநீர் வரவில்லை, சாக்கடைப் பிரச்சினை, ஒரு சமுதாய நலக்கூடம் கட்டிக் கொடுங்கள், ஒரு விளையாட்டு மைதானம் அமைத்துக் கொடுங்கள், ஒரு பள்ளிக்கூடம் கட்டிக் கொடுங்கள். இதுதான் கேட்பார்கள். குறைந்தால்தான் சொல்வார்கள். எங்கள் தொகுதியில் இந்தப் பிரச்சினை இருக்கிறது. இதைத் தீர்த்துக்கொடுங்கள் என்று சொல்வார்கள்.

நாங்கள் அதையெல்லாம் பேசுகிறோம். திராவிட முன்னேற்றக் கழக உறுப்பினர்கள் சட்டமன்றத்தில் மக்கள் பிரச்சினையைப் பேசுகிறோம், கேள்விகேட்கிறோம். இதற்கு ஆளுங்கட்சி, முக்கியமாக முதலமைச்சர் வாயைத் திறந்து பேசியதாகச் சரித்திரமே கிடையாது. பிடித்து வைத்த பிள்ளையார் என்பார்களே, அப்படித்தான் உட்கார்ந்து கொண்டிருப்பார். சட்டப்பேரவையில் கேள்விகேட்டால், துறை சார்ந்த அமைச்சர்கள் பதில் சொல்வார்கள். முதலமைச்சர் பதில் சொல்வார், அந்தத் துறையின் அமைச்சர் எழுந்து நின்று பதில் சொல்வார். அதன் பிறகு நாங்கள் திரும்பவும் ஏதாவது கேள்வி கேட்கலாம், எதிர்கேள்விகேட்கலாம், துணைக் கேள்விகேட்கலாம். பாட்டுப் பாடினால் நாங்கள் என்ன செய்வது? இதற்காக நாங்கெல்லாம் பாட்டு கிளாசுக்கா போக முடியுமா?

நான் சட்டமன்றத்திலேயே சொன்னேன், 'பேரவைத் தலைவர் அவர்களே, எங்களுக்குச் சந்தேகமாக இருக்கிறது. நாங்கள் சட்டமன்றத்திற்குத்தான் வந்து இருக்கிறோமா? 'கூப்பர் சிங்கர்' நிகழ்ச்சிக்கு வந்திருக்கிறோமா? எல்லாரும் பாட்டுப் பாடுகிறீர்கள். அமைச்சர் பாட்டுப் பாடுகிறார், அனைத்துச் சட்டமன்ற உறுப்பினர்களும் பாட்டுப் பாடுகிறார்கள். பேரவைத் தலைவர் பாட்டுப் பாடுகிறார். முதலமைச்சர், பேரவைத் தலைவர் 'ஆக்ஷன்' சொன்ன உடனே நடிக்கிறார். பட்டிபிடிப்புத் தளத்திற்குப் போன மாதிரியே இருக்கிறது. சரி, நான் ஒன்று கேட்கிறேன்.

**தேய்ந்து போன டெப்ரிக்கார்ட்!**

தேற்று முதலமைச்சர் தேர்தல் பிரச்சாரத்திற்காக மதுராந்தகத்தில் பேசினார், நடித்தார், கத்தினார், காட்டு கத்தல், யாராவது பார்த்தீர்களா? பார்த்திருப்பீர்கள். சிலர் பார்த்திருப்பீர்கள். சிலர் பார்க்காமல் விட்டிருப்பீர்கள். பார்க்காமல் விட்டவர்கள் கவலைப்படாதீர்கள். மீண்டும் நாளை மறுநாள் அதைத்தான் பேசுவார். ஏனென்றால், கடந்த இரண்டு வருடங்களுக்கான அதை மட்டுமேதான் பேசிக் கொண்டு இருக்கிறார்.

இந்த தேய்ந்து போன டெப்ரிக்கார்ட் என்று சொல்வார்களல்லவா. போட்டால் பேசியதையே பேசிக் கொண்டு இருக்கும். பாய்வதையே பாய்க் கொண்டு இருக்கும். நேற்று மட்டும் மதுராந்தகத்தில், முதலமைச்சர் 30 நிமிடங்கள் பேசி இருக்கிறார். அந்த 30 நிமிடங்களில் 32 முறை 'தி.மு.க.', 'தி.மு.க.', 'தி.மு.க.', 'தி.மு.க.' என்று பேசியிருக்கிறார். நாங்கள் கூட அவ்வளவு பேசமாட்டோம். தி.மு.க. பற்றி அவ்வளவு பேச மாட்டோம். அந்த அளவிற்கு நம் மீது அவ்வளவு பிரியம். பயம். வேறு எதுவுமே தெரியாது.

இங்கு இருக்கக்கூடிய சட்டமன்ற உறுப்பினர்கள், ஒரு சட்டமன்ற உறுப்பினர் என்ன தெரியுமா சொல்கிறார்? எழுந்து நின்று ஓர் ஆளுங்கட்சி சட்டமன்ற உறுப்பினர் எழுந்து நின்று பேசுகிறார். 'பேரவைத் தலைவர் அவர்களே, முதலமைச்சர் அவர்களை எங்களால் எல்லாம் பார்க்க முடியவில்லை. எதிரே அமர்ந்திருப்பவர்கள் எல்லாம் பார்க்கிறார்கள். நாங்களெல்லாம் சட்டப்பேரவைக்கு வருவதே முதலமைச்சரைப் பார்க்க வேண்டும் என்றுதான். அதனால், அவர் சிரிப்பதைப் பார்க்க வேண்டும், அவருடைய முகத்தைப் பார்க்க வேண்டும். அதனால் நாங்கள் பார்க்கும் வகையில், எங்கள் அனைவருக்கும் ஒரு தொலைக்காட்சிப் பெட்டி கொடுங்கள்' என்று சொன்னார்.

நான் எழுந்து நின்று சொன்னேன், 'தயவு செய்து ஆளுங்கட்சி சட்டமன்ற உறுப்பினர்கள் எல்லாம் வந்து எங்கள் பக்கத்தில் அமர்ந்து கொள்ளுங்கள். நாங்கள் எழுந்து போய்விடுகிறோம். எங்களால் இங்கு அமர்ந்து அவருடைய முகத்தையெல்லாம் பார்க்க முடியவில்லை' என்று சொன்னோம். இதுதான் சட்டமன்றத்தில் நடந்துகொண்டு இருக்கிறது.

ஒரு சட்டமன்ற உறுப்பினர் எழுந்து நின்று பேசுகிறார், என்ன தெரியுமா சொல்கிறார்? 'பேரவைத் தலைவர் அவர்களே, முதலமைச்சருக்கு நன்றி.' 'ஏன்? எதற்காக நன்றி?' என்றேன். 'இல்லை, நான் வேலை இல்லாமல் இருந்தேன், எனக்கு வேலை கொடுத்துவிட்டார். எனக்கு வீடு இல்லை, வீடும் ஏற்பாடு செய்து கொடுத்துவிட்டார். எனக்கு கார் இல்லை, காரும் ஏற்பாடு செய்து கொடுத்துவிட்டார். எனக்குச் சமீபத்தில் காதல் தோல்வி ஏற்பட்டுவிட்டது' என்று



ஆரம்பித்தார். நான் அப்படியே ஆடிபோய் விட்டேன். என்னடா இது, இந்த முதலமைச்சர் இந்தத் திட்டமெல்லாம் கூட வைத்திருக்கிறாரா என்று யோசிக்கிறேன்.

**அடுத்த நிமிடம் செய்கிறேன் என்றார், செய்தாரா?**

இதுதான் தமிழ்நாட்டு மக்கள் எதிர்பார்த்த மாற்றமா? மிகப்பெரிய ஏமாற்றம். இவர் என்னென்ன சொல்லி ஆட்சிக்கு வந்தார் என்று உங்களுக்குத் தெரியும். ஏதாவது ஒன்று செய்தாரா? இவர் என்னென்ன வாக்குறுதி கொடுத்தார்கள் என்று கொஞ்சம் நினைவில் வைத்துக் கொள்ளுங்கள். தேர்தல் பிரச்சாரத்தில் என்ன தெரியுமா சொன்னார்? 'ஆட்சிக்கு வந்த அடுத்த நிமிடம், அடுத்த நிமிடம் செய்கிறேன்' என்று சொன்னாரா இல்லையா? என்னென்ன முக்கியமான வாக்குறுதி கொடுத்தார்?

மகளிர் உரிமைத்தொகை நம்முடைய தலைவர் 1,000 ரூபாய் மாதம் தோறும் கொடுத்தாரா இல்லையா சரியாக? இவர் என்ன வாக்குறுதி கொடுத்தார்? 2,500 ரூபாயாக உயர்த்திக் கொடுப்பேன் என்று சொன்னார், கொடுத்தாரா? ஆட்சிக்கு வந்த அடுத்த நிமிடம் செய்கிறேன் என்றார், செய்தாரா? செய்யவில்லை.

அதன் பிறகு வருடத்திற்கு ஆறு கேஸ் சிலிண்டர் கொடுக்கப் போகிறேன் ஆட்சிக்கு வந்த அடுத்த நிமிடம் என்றார், கொடுத்தாரா? இப்போதுதான் அறிவித்திருக்கிறார், அதுவும் என்ன? மூன்று கேஸ் சிலிண்டர், அதுவும் எப்போது? இப்போது கிடையாது, அடுத்த வருடம். அடுத்த வருடம் கொடுப்பாராம்.

அதன் பிறகு இன்னொன்றே, வேலையில்லாத இளைஞர்களுக்கு மாதம் தோறும் 4,500 ரூபாய் ஊக்கத்தொகை ஆட்சிக்கு வந்த அடுத்த நிமிடம் கொடுப்பேன் என்றார், கொடுத்தாரா? அதைப் பற்றிய பேச்சே கிடையாது.

**நம் தலைவர் முதல்வராக இருந்தால் இந்நேரம் கொடுத்திருப்பார்!**

இன்னொரு முக்கியமான அறிவிப்புக் கொடுத்தார், என்ன? விவசாயிகளுக்கு முழுப் பயிர்க்கடத் தள்ளுபடி செய்கிறேன் என்று சொன்னாரா இல்லையா? ஆட்சிக்கு வந்த அடுத்த நிமிடம் செய்கிறேன் என்றார், செய்தாரா? அதைச் செய்யுங்கள், அதை முதலில் செய்யுங்கள். இல்லை யென்றால் தண்ணீரைத் திறந்து விடுங்கள் என்றேன், அதற்கு என் மீது வழக்குப் போட்டார்.

ஆனால், நம் தலைவர் வாக்குறுதி கொடுத்தார், ஆட்சிக்கு வந்த உடனே மகளிர் உரிமைத்தொகையை 2,000 ரூபாயாக உயர்த்திக் கொடுப்பேன் என்று சொன்னார், செய்திருப்பாரா, மாட்டாரா? நம் தலைவர் நிச்சயம் சொய்திருப்பார். ஒவ்வொரு குடும்பத்திற்கும் 8,000 ரூபாய் மதிப்புள்ள கூப்பன் கொடுக்கிறேன் என்றார், சொன்னார், கொடுத்திருப்பாரா, மாட்டாரா? இந்நேரம் கொடுத்திருப்பார், ஆனால் இந்த ஆட்சியின் சாதனை என்ன? இவர் ஆட்சிக்கு வருவதற்கு முன்னால் முதலமைச்சர் என்ன சொன்னார்? இரண்டே பேருக்குத்தான் போட்டி என்றார். இப்போது வரைக்கும் அதைத்தான் சொல்லிக் கொண்டு இருக்கிறார். நேற்றும் அதேதான், மீண்டும் அதேதான். ஆனால் அதற்குத் தான் நம் தலைவர் சொன்னார், 'இந்த முதலமைச்சரின் பாணியிலேயே நான் சொல்கிறேன், ஆமாம், இப்போது இரண்டே இரண்டு பேருக்குத்தான் போட்டி. ஒன்று மின்வெட்டு, இன்னொன்று அரிவாள் வெட்டு' என்றார்.

எங்குப் பார்த்தாலும் மின்வெட்டு, முதலமைச்சர் தொகுதியிலேயே மின்சாரம் கிடையாது. அமைச்சர்கள் பங்கேற்கிற நிகழ்ச்சியில் மின்சாரம் கிடையாது. நேற்று ஓர் அமைச்சர் பேசும் போது மின்சாரம் போய்விட்டது.

இப்படி ஒரு மோசமான ஆட்சி, எவ்வளவு தைரியம் இருந்தால் அ.தி.மு.க. அவர்களுடைய சின்னத்தில் நின்று, அண்ணா திராவிட முன்னேற்றக் கழகத்தினுடைய தொண்டர்களுடைய உழைப்பில் வெற்றிபெற்று, பதவி ஏற்ற பத்தே நாளில் கட்சி மாறி, இன்று மீண்டும் உங்களிடம் வந்து ஒப்படைத்திருக்கிறார்கள் என்றால், நீங்கள் சென்ற முறை செய்த தவறைச் செய்துவிடுவீர்கள் என்கிற அந்த எண்ணம்தான்.

மீண்டும் நீங்கள் அந்த அம்மாவை வெற்றி பெற வைத்தீர்கள் என்றால், யார்? 'பெட்டிமா' மாவை வெற்றிபெற வைத்தீர்கள் என்றால், சட்டமன்றத்தில் போய் வெறும் பாட்டுத்தான் பாடுவார்கள். இந்த முதலமைச்சரைப் புகழ்ந்து வெறும் பாட்டுத்தான் பாடுவார்கள் அல்லது ரீல்ஸ் வெளியிடுவார்கள்.

அண்ணா திராவிட முன்னேற்றக் கழகம் அவர்கள் நிற்கிறார்கள். அவர்களுக்கு வாக்களித்தீர்கள் என்றால் அவர்கள் மீண்டும் பெட்டி வாங்கிக்கொண்டு கட்சி மாறிவிடுவார்கள். அதனால், நான் உங்களிடம் கேட்குகொள்வதெல்லாம், மீண்டும் இந்தத் தவறை, கடந்த தேர்தலில் செய்த தவறைத் தயவுசெய்து செய்துவிடாதீர்கள்.

வருகின்ற 6ஆம் தேதி தேர்தல். வாக்குச்சாவுட்குச் சென்று வாக்குப்பெட்டியில் நம் வெற்றி வேட்பாளர் சகோதரி சுகன்யாவின் பெயர் அந்த வாக்குப்பெட்டியில் மூன்றாவது இடத்தில் இருக்கும். அவர்களுக்கு வாக்களியுங்கள். வாக்கு எண்ணிக்கை 9ஆம் தேதி, வாக்கு எண்ணிக்

கையின் போது அவர்களுடைய பெயர் முதலிடத்திற்கு வர வேண்டும், வெற்றி பெற்றார்கள். தாராபுரம் தொகுதியின் சட்டமன்ற உறுப்பினராகச் சகோதரி சுகன்யா அவர்கள் தேர்வு பெற்று இருக்கிறார்கள் என்ற அந்த வெற்றிச் செய்திதான் வர வேண்டும் என்று உங்களைக் கேட்டுக்கொள்கின்றேன்.

**மிகப்பெரிய வெற்றியைத் தேடித் தாருங்கள்!**

நான் உங்களிடம் சொல்வதெல்லாம் ஒன்றே ஒன்றுதான். இன்னும் 9 நாள்கள்தான் இருக்கின்றன. நீங்கள் அத்தனை பேரும் முடிவு செய்துவிட்டீர்கள், இந்த இடைத்தேர்தலில், இந்த ஆளுங்கட்சிக்கு ஒரு சரியான பாடத்தைப் புகட்ட வேண்டும் என்ற முடிவை எடுத்திருக்கிறீர்கள். அடுத்த ஒன்பது நாங்கள் இந்தப் பிரச்சாரத்தை நீங்கள் ஒவ்வொருவரும் ஒவ்வொரு வீடாகச் சென்று, ஒவ்வொரு வாக்காளராகச் சந்தித்து, உங்கள் குடும்பத்தில் இருப்பவர்களிடம், உங்கள் நண்பர்களிடம் இந்தப் பிரச்சாரத்தைக் கொண்டு சென்று சேர்த்திடுங்கள்.

ஏன் உதயசூரியன் சின்னத்தில் வாக்களிக்க வேண்டும், ஏன் சகோதரி சுகன்யாவை வெற்றி பெற வைக்க வேண்டும், ஏன் இந்தச் சட்டமன்ற உறுப்பினராக உங்களுடைய பிரதிநிதியாக ஏன் சகோதரி சுகன்யாவைச் சட்டமன்றத்திற்கு அனுப்ப வேண்டும் என்ற இந்தப் பிரச்சாரத்தை நீங்கள் செய்து, சகோதரி சுகன்யா அவர்களை அதிக வாக்கு வித்தியாசத்தில் வெற்றிபெற வைத்து நீங்கள் அனுப்ப வேண்டும், என்று உங்களை எல்லாம் அன்போடு கேட்கிறேன். பண்போடு கேட்கிறேன், பாசத்தோடு கேட்கிறேன், உரிமையோடு கேட்கிறேன், உங்கள் வீட்டுப் பிள்ளையாக இருந்து கேட்கிறேன், தலைவரின் மகனாக இருந்து கேட்கிறேன், இன்னும் பெருமையாகப் பூரிப்பாகச் சொல்ல வேண்டும் என்றால் டாக்டர் கலைஞரின் பேரனாக இருந்து கேட்கிறேன், உதயசூரியன் சின்னத்தில் சகோதரி சுகன்யா அவர்களுக்கு வாக்களியுங்கள், மிகப்பெரிய வெற்றியைத் தேடித்தாருங்கள் என்று கூறிக்கொண்டு, இந்தச் சிறப்பான வர வேற்பு அளித்திருக்கக்கூடிய அத்தனை பேருக்கும் மீண்டும் என்னுடைய நன்றியையும் வாழ்த்துகளையும் தெரிவித்தக் கொள்கிறேன்.

இவ்வாறு கழக இளைஞர் அணிச் செயலாளரும் சட்டமன்ற எதிர்க்கட்சித் தலைவருமான உதயநிதி ஸ்டாலின் எழுச்சிமிக்க உரையாற்றினார்.

**பங்கேற்றவர்கள்!**

கழக முதன்மைச் செயலாளர் கே.என்.நேரு, கழகத் துணைப் பொதுச்செயலாளர்கள் ஐ.பெரியசாமி, ஆ.ராசா, அந்நியூர் செல்வராஜ், வெள்ளக்கோயில் சாமிநாதன், முன்னாள் அமைச்சர் முத்துசாமி, செந்தில் பாலாஜி, மாவட்டக் கழகச் செயலாளர் பத்மமாபன், நல்லசிவம், நாடாளமன்ற உறுப்பினர்களும் மாநில இளைஞர் அணித் துணைச் செயலாளருமான பிரகாஷ், சட்டமன்ற உறுப்பினர்கள் சீனிவாசன், ஜெயக்குமார், மாவட்டக் கழகச் செயலாளர் பழனிப்பன், முன்னாள் அமைச்சர் கயல்விழி செல்வராஜ், மாநில மாணவர் அணிச் செயலாளர் வீரமணி, மாவட்டக் கழகத் துணைச் செயலாளர் முத்துக்குமார், தலைமைச் செயற்குழு உறுப்பினர்கள் தனசேகர், கருணாகரன், பொதுக்குழு மகளிர் தொண்டர் அணிச் செயலாளர் சத்தியா பூனிக்குமார், மாவட்ட இளைஞர் அணி அமைப்பாளர் யுவராஜ், இளைஞர் அணி நிர்வாகிகள் ரகு, ஆனந்தகுமார், மகளிர் தொண்டர் அணிச் செயலாளர் சத்தியா பூனிக்குமார், மாவட்ட இளைஞர் அணி அமைப்பாளர் யுவராஜ், இளைஞர் அணி உள்விட அனைத்து அணிகளின் நிர்வாகிகள், கூட்டணிக் கட்சிகளான திராவிடக் கழகம், தேசிய முற்போக்கு திராவிட கழகம், கொங்குநாடு மக்கள் தேசிய கட்சி, மணிதேய மக்கள் கட்சி, மனித ஜனநாயக கட்சி, எஸ்.டி.பி.ஐ, ஆதித்தமிழர் பேரவை, தமிழ் புவிகள், திராவிடர் இயக்கம் தமிழர் பேரவை, திராவிடர் தமிழர் கட்சி, ஆதித்தமிழர் ஜனநாயகப் பேரவை, சிறுபான்மையினர் பிரிவு பாதிரியார்கள் கூட்டமைப்பு உள்விட பலரும் கலந்து கொண்டனர்.

சந்தி சிரிக்கும் சட்டம் – ஒழுங்கு!

செயலற்ற விஜய் ஆட்சியில்

கொலை, கொள்ளைகள்!

(26.09.2026)

தாம்பரம் அருகே அரசுப் பள்ளி மாணவி பாலியல் வன்கொடுமை!

த.வெ.க. ஆட்சியில் பெண்களுக்கும், பெண் குழந்தைகளுக்கும் பாதுகாப்பற்ற சூழல், த.வெ.க. ஆட்சியில் சிறுமிகளுக்கு எதிரான போக்சோ வழக்குகள் அதிகரிப்பு.



சென்னை தாம்பரத்தை அடுத்த சோமங்கலத்தில் அரசுப் பள்ளியில் 12ஆம் வகுப்பு பயிலும் மாணவி பாலியல் வன்கொடுமை.

சமூகவதைளம் மூலம் பழகி, பள்ளி மாணவியை தனியாக அழைத்துச் சென்று பாலியல் வன்கொடுமை செய்த முத்துசாமி என்பவர் போக்சோவில் கைது.

த.வெ.க. ஆட்சியில் பெண்களுக்கும், பெண் குழந்தைகளுக்கும் பாதுகாப்பற்ற சூழல் நிலவி வருகிறது. த.வெ.க. ஆட்சியில் சிறுமிகளுக்கு எதிரான போக்சோ வழக்குகள் அதிகரித்து வருவதால் பொதுமக்கள் அச்சம்.

**அரசுப் பள்ளியில் 6ஆம் வகுப்பு மாணவிக்கு பாலியல் தொல்லை!**

செம்பாக்கம் அரசுப்பள்ளி தலைமை ஆசிரியர் போக்சோவில் கைது. செங்கல்பட்டு மாவட்டம் செம்பாக்கம் அரசுப் பள்ளியில் ஆறாம் வகுப்பு மாணவிக்கு பாலியல் தொல்லை.

ஆறாம் வகுப்பு மாணவியிடம் பாலியல் தொல்லையில் ஈடுபட்ட தலைமை ஆசிரியர் தாமஸ் மனோகரன் போக்சோவில் கைது.

**கும்பகோணம் அருகே 17 வயது சிறுமி பாலியல் வன்கொடுமை!**



தஞ்சாவூர் மாவட்டம் கும்பகோணம் அருகே 17 வயது சிறுமி பாலியல் வன்கொடுமை.

நாச்சியார்கோவில் பகுதியைச் சேர்ந்த சிறுமியை வீட்டின் அருகே உள்ள பருத்தி வயலுக்கு அழைத்துச் சென்று கண்ணன் என்பவர் பாலியல் வன்கொடுமை.

17 வயது சிறுமியை பாலியல் வன்கொடுமை செய்த கண்ணன் போக்சோ சட்டத்தில் கைது. த.வெ.க. ஆட்சியில் பெண்களுக்கும், பெண் குழந்தைகளுக்கும் பாதுகாப்பற்ற சூழல் நிலவி வருகிறது.

த.வெ.க. ஆட்சியில் சிறுமிகளுக்கு எதிரான போக்சோ வழக்குகள் அதிகரித்து வருவதால் பொதுமக்கள் அச்சம்.

**பெண்ணுக்கு கொலை மிரட்டல்!**

2 குழந்தைகளுடன் தூங்கிய சுதாவின் வீட்டின் மீது பீர்பாட்டலில் பெட்ரோல் நிரப்பி வீசி தீ வைத்து கொளுத்த முயன்ற த.வெ.க. வினர்...



பயங்கர சப்தம் கேட்டு அக்கம்பக்கத்தினர் ஓடி வந்து தண்ணீர் ஊற்றி அணைத்தனர்.

இதனால் தாயும் இரண்டு குழந்தைகளும் உயிர்தப்பினர்.

பெட்ரோல் குண்டுவீச்சில் 2 பேரை மட்டும் பெயரளவுக்கு கைது செய்துவிட்டு முக்கிய குற்றவாளிகளான ஆளுங்கட்சி நிர்வாகிகளை போலீஸார் பாதுகாப்புதாக குற்றச்சாட்டு. எனக்கும் என் பிள்ளைகளுக்கும் பாதுகாப்பு இல்லை சுதா கண்ணீர் பேட்டி.

**நேரடி கொள்முதல் நிலையத்தில் தலைவிரித்தாடும் லஞ்சம்!**



கடலூர் மாவட்டத்தில் 113 நேரடி கொள்முதல் நிலையங்கள் இயங்கி வரும் நிலையில் பல இடங்களில் அதிகாரிகள் கொள்முதல் செய்யவில்லை என புகார்.

உணவு மற்றும் நுகர்வோர் பாதுகாப்புத்துறை செயலர் அமுதா ஐ.ஏ.எஸ். கடலூர் மாவட்ட ஆட்சியருடன் இணைந்து நேரடி கொள்முதல் நிலையத்தில் ஆய்வு.

நேரடி கொள்முதல் நிலையத்தில் த.வெ.க. நிர்வாகிகள் மூடகைக்கு ரூ.55 கட்டாய வசூல் செய்வதாக விவசாயிகள் அடுக்கடக்கான குற்றச்சாட்டு.

நேரடி கொள்முதல் நிலையத்தில் லஞ்சம் வாங்குவதாக புகார் எழுந்த நிலையில் பெரும் பரபரப்பு.

சத்தியமங்கலம் முன்னாள் ஒன்றிய செயலாளர் – கழக மூத்த முன்னோடி

அ.கந்தசாமி மறைவு!

ஈரோடு, செப். 28-

ஈரோடு மாவட்டம் சத்தியமங்கலத்தை சேர்ந்த கழகத்தின் மூத்த முன்னோடி யும், இந்தி எதிர்ப்பு உள்ளிட்ட கழகம் அறிவித்த பல்வேறு போராட்டங்களில் கலந்து கொண்டு

கழகத்தினர் அஞ்சலி!

சிறை சென்றவுடனும், கழக முன்னாள் ஒன்றிய செயலாளர், முன்னாள் ஊராட்சி ஒன்றிய பெருந்தலைவர் உள்ளிட்ட பல்வேறு பொறுப்புகளில் மக்கள் பணியாற்றியவரும், கழக

முன்னாள் மருத்துவர் அணி மாவட்ட துணை அமைப்பாளர் டாக்டர்.சற்குணாவின் தந்தையுமான

அரியப்பம்பாளையம் கந்தசாமி

(வயது 77) அவர்கள் கடந்த 25.09.2026 அன்று அவுது இல்லத்தில் இயற்கை எய்தினார் என்பதை அறிவிக்க வருந்துகிறோம்.

மறைவு செய்தி அறிந்து அன்னா ருது உடலுக்கு ஏராளமான கழகத்தினர் மற்றும் பொதுமக்கள் நூரில் அஞ்சலி செலுத்தினர்.

